

శ్లోకములు

ప్రాతఃస్మరామి భవభీతిమహార్తిశాంత్యై
నారాయణం గరుడవాహనమంజనాభం ।
గ్రాహాభిభూతమదవారణముక్తిహేతుం
చక్రాయుధం తరుణవారిజపత్రనేత్రం ॥

ప్రాతర్నమామి మనసా వచసా చ మూర్ధ్నా
పాదారవిందయుగళం పరమస్య పుంసః ।
నారాయణస్య నరకార్ణవతారణస్య
పారాయణప్రవణవిప్రపరాయణస్య ॥

ప్రాతర్భజామి భజతామభయంకరం తం
ప్రాక్సర్వజన్మకృతపాపభయాపనుత్యై ।
యో గ్రాహవక్త్రపతితాంఘ్రిగజేంద్రఘోర-
శోకప్రణాశనకరో ధృతశంఖచక్రః ॥

అథ అచ్యుతాష్టకమ్

అచ్యుతాచ్యుత హరే పరమాత్మన్ రామ కృష్ణ పురుషోత్తమ విష్ణో ।
వాసుదేవ భగవన్ననిరుద్ధ శ్రీపతే శమయ దుఃఖమశేషమ్ ॥ 1 ॥

విశ్వమంగల విభో జగదీశ నందనందన నృసింహ నరేంద్ర ।
ముక్తిదాయక ముకుంద మురారే శ్రీపతే శమయ దుఃఖమశేషమ్ ॥ 2 ॥

రామచంద్ర రఘునాయక దేవ దీననాథ దురితక్షయకారిన్ ।
యాదవేంద్ర యదుభూషణ యజ్ఞ శ్రీపతే శమయ దుఃఖమశేషమ్ ॥ 3 ॥

దేవకీతనయ దుఃఖదవాగ్నే రాధికారమణ రమ్యసుమూర్తే ।
దుఃఖమోచన దయార్ణవనాథ శ్రీపతే శమయ దుఃఖమశేషమ్ ॥ 4 ॥

గోపికావదనచంద్రచకోర నిత్య నిర్గుణ నిరంజన జిష్ణో ।
పూర్ణరూప జయ శంకర సర్వ శ్రీపతే శమయ దుఃఖమశేషమ్ ॥ 5 ॥

గోకులేశ గిరిధారణ ధీర యామునాచ్ఛతటఖేలనవీర ।
నారదాదిమునివందితపాద శ్రీపతే శమయ దుఃఖమశేషమ్ ॥ 6 ॥

ద్వారకాధిప దురంతగుణాభే ప్రాణనాథ పరిపూర్ణ భవారే ।
జ్ఞానగమ్య గుణసాగర బ్రహ్మాన్ శ్రీపతే శమయ దుఃఖమశేషమ్ ॥ 7 ॥

దుష్టనిర్దహన దేవ దయాళో పద్మనాభ ధరణీధరధారిన్ ।
రావణాంతక రమేశ మురారే శ్రీపతే శమయ దుఃఖమశేషమ్ ॥ 8 ॥

అచ్యుతాష్టకమిదం రమణీయం నిర్మితం భవభయం వినిహంతుం ।
యః పఠేద్విషయవృత్తినివృత్తిర్లన్మదుఃఖమఖిలం స జహాతి ॥ 9 ॥

ఇతి అచ్యుతాష్టకమ్